

તાલુકાનું સૌથી મોટું વ્યાપારિક મથક ઉપરાંત અહીંની યાની સોડમ જિલ્લાભરમાં પ્રખ્યાત, સોયથી લઈ લકઝરી કારો પણ અહીં વેચાય છે



આસપાસ આસપાસ



રાજ્ય સરકારે થોડા સમય અગાઉ જ નવા તાલુકાઓની જાહેરાતમાં કપરાડા તાલુકામાંથી છૂટા પાડી નાનાપોંઠાને નવો તાલુકો જાહેર કર્યો છે. કોલક નદીના કાંઠે વસેલા અને નેશનલ હાઈવે નં.848 અને 56 જ્યાંથી પસાર થાય છે એ નાનાપોંઠા ગામ બે તાલુકાનું સૌથી વધુ વિકસિત ગામ તરીકે ગણના થાય છે. તાલુકો બન્યા બાદ નાનાપોંઠાનો વિકાસ તેજ બન્યો છે. વ્યાપારિક રીતે નાનાપોંઠા ગામ તાલુકાના 128 ઉપરાંત પારડી તાલુકાનાં 32થી વધુ ગામોના લોકો માટે ઉપયોગી છે. વાપી-નાસિક-વલસાડ-નાસિક વચ્ચે આ એકમાત્ર એક રીતે ગણીએ તો નાનું શહેર ગણી શકાય. જો કે, અહીં તમને સોયથી લઈ બાઈક, મોટરકાર, બ્રાન્ડેડ કપડાંના શો રૂમો જોવા મળશે. 2011ની વસતી ગણતરી પ્રમાણે નાનાપોંઠાની કુલ વસતી 4149 હતી, જેમાં 2138 પુરુષ અને 2011 મહિલાઓ છે. 10 વોર્ડ ધરાવતા નાનાપોંઠામાં સ્ટેટ બેંક, બેંક ઓફ બરોડા અને ખાનગી બેંક એચ.ડી.એફ.સી. કાર્યરત છે. અહીં દેશના વિવિધ ભાગમાંથી લોકો આવીને વસ્યા છે, તેઓ રોજરોટી મેળવી બે પાંદડે થયા છે, વિશેષ કરીને અહીં રાજસ્થાનથી આવેલા વેપારીઓની સૌથી વધુ દુકાનો છે. વિવિધ જાતિના, ધર્મના લોકો અહીં વસતા હોવા છતાં કોઈ વિવાદ આજદિન સુધી થયો નથી. તમામ લોકો હળીમળીને રહે છે. માજી સરપંચ મુકેશ પટેલે ગામમાં કરેલાં વિકાસ કાર્યો થકી આજે ગામ વિકાસના પંથે છે. તેમની વિકાસ ગાથાને તેમનાં પત્ની શારદાબેન પટેલે પણ બખૂબી નિભાવી હતી. હાલ મુકેશ પટેલ સરપંચ ઉપરાંત એ.પી.એમ.સી.ના અધ્યક્ષ તરીકે પ્રશંસનીય કામગીરી કરી રહ્યા છે. તેઓ જિલ્લા ભાજપના ઉપાધ્યક્ષ તરીકે પણ બિરાજી ચૂક્યા છે. ગામમાં આવેલી મહેતા ટ્રયુબ નામની કંપની સ્થાનિકોને રોજગારી આપી રહી છે.

નવનિર્મિત નાનાપોંઠા તાલુકાનું સૌથી વધુ વિકસિત કોલક નદીના કાંઠે વસેલું ગામ

નાનાપોંઠા

ગ્રામ પંચાયતની બોડી

- સરપંચ: મુકેશભાઈ જીવનભાઈ પટેલ
- ડે.સરપંચ: દિલીપભાઈ કુલજી ચૌધરી
- સભ્યો-ખતીજાબીબી જંગુમીયાં મકરાણી
- સાવિત્રીબેન રતન ચૌધરી
- ગુણવંતીબેન હેમંતકુમાર પટેલ
- ગણેશભાઈ વેલજી નાયક
- હરેશચંદ્ર જીરામભાઈ પટેલ
- કલ્પનાબેન પ્રદીપ ભીસરા
- અનિલ સોનજીભાઈ ખાંડવી
- મીનાબેન કમલેશ જાદવ
- પીરુભાઈ નગીનભાઈ ટોક્યા
- તલાટી: નરેન્દ્ર બી. ગાયકવાડ

ગ્રામવિષયક માહિતી

- કુલ વસતી-4149
- પુરુષ-2138
- મહિલા-2011
- ગામનું ક્ષેત્રફળ-591.60.80 હેક્ટર ચો.મી.
- જંગલ હેઠળ વિસ્તાર- 10.18.97. હે. ચો.મી.
- સરકારી શાળા-03
- ખાનગી શાળા-02,
- હાઈસ્કૂલ-01
- આંગણવાડી-04
- આરોગ્ય સહ સેન્ટર-01
- સી.એચ.સી.-01
- સરતા અનાજ દુકાન-01
- દૂધમંડળી-01
- મંદિર-4
- કુલ ઘર-786
- બી.પી.એલ. કુટુંબ-137
- સાક્ષરતા દર-80.20
- પુરુષ-86.58
- મહિલા-73.30



એ.પી.એમ.સી.માં મહારાષ્ટ્રના વેપારીઓ પણ ખરીદી માટે આવે છે

ગામમાં આવેલી એ.પી.એમ.સી. ખેડૂતો દ્વારા તૈયાર કરતા વિવિધ ખેત પેદાશોના વેચાણ માટે મહત્વનું સ્થળ બન્યું છે. ગુજરાત જ નહીં મહારાષ્ટ્રથી પણ અહીં વેપારીઓ આવી શાકભાજી ખરીદે છે. અહીં કપરાડા, ધરમપુર, વાપી, પારડી, ખેરગામ સહિતના વિસ્તારોમાંથી પણ ખેડૂતો શાકભાજી વેચવા માટે આવતા હોય છે.

નાનાપોંઠાના સર્વાંગી વિકાસ માટે પંચાયત બોડી સતત કાર્યરત છે: સરપંચ મુકેશ પટેલ

નાનાપોંઠા ગામના સર્વાંગી વિકાસ માટે સરપંચ મુકેશ પટેલ અને તેમની પંચાયત બોડી અથાક પ્રયત્નો કરી રહી છે. સરપંચે જણાવ્યું હતું કે, તેમનું લક્ષ્ય નાનાપોંઠાને જિલ્લાનું અગ્રીમ હરોળનું આદર્શ ગામ બનાવવાનું છે. ગામમાં પાયાની સુવિધાઓ જેવી કે દરેક કળિયામાં પાકા રસ્તા, પેવર બ્લોક, પીવાનું શુદ્ધ પાણી, સ્ટ્રીટ લાઈટ અને શૌચાલયો કાર્યરત કરવામાં આવ્યાં છે. વિશેષરૂપે, મુસ્લિમ બિરાદરો માટે કબ્રસ્તાન માર્ગે કોઝવે અને શેડનું નિર્માણ કરવામાં આવ્યું છે. દાતાઓના સહયોગથી 'મોક્ષ રથ'ની સુવિધા અને સ્મશાનગૃહનું નવીનીકરણ પણ કરાયું છે. વિકાસની ગતિ જાળવી રાખતા સરપંચે ઉમેર્યું કે, હાલ બંધ પડેલા હાટ બજારને ફરી શરૂ કરવા સરકારમાં દરખાસ્ત મોકલવામાં આવી છે. હજુ પણ અનેક વિકાસલક્ષી કાર્યો આયોજન હેઠળ છે, જેના માટે સમગ્ર પંચાયત ટીમ સતત કાર્યરત છે.



યાના સ્ટોલ તેની વિશેષ ઓળખ

નાનાપોંઠા ગામ માત્ર તેનાં વિકાસકાર્યો માટે જ નહીં, પરંતુ પોતાની એક આગવી અને સ્વાદિષ્ટ ઓળખ માટે પણ સમગ્ર જિલ્લામાં પ્રખ્યાત બન્યું છે. આ ઓળખ છે અહીંના યાના સ્ટોલ અને તેની અનોખી સોડમ. નાનાપોંઠામાં હાલ ૨૦થી વધુ યાના સ્ટોલ આવેલા છે, જ્યાં મળતી યાનો સ્વાદ એટલો અદભૂત છે કે દૂર-દૂરથી યાના રસિયાઓ ખાસ અહીં ખેંચાઈ આવે છે. અહીંની યાની લોકપ્રિયતાને કારણે જ નાનાપોંઠા હવે 'યાના શોપીનોનું હબ' બની ગયું છે. સ્થાનિકો તેમજ મુસાફરો માટે આ યાના સ્ટોલ વિસામાનું એક મુખ્ય કેન્દ્ર બન્યા છે. ગામના વિકાસની સાથે સાથે અહીંનો આ સ્થાનિક યાનો વ્યવસાય પણ નાનાપોંઠાને એક અલગ ઓળખ અપાવવામાં મહત્વનો ફાળો આપી રહ્યો છે. આમ, યાની આ સોડમે નાનાપોંઠાને જિલ્લાના નક્શા પર વિશેષ સ્થાન અપાવ્યું છે.



ગ્રામ બેંક, સી.એચ. સી., પોલીસ મથક, સબ પોસ્ટ ઓફિસ, એ.પી.એમ.સી. અહીં કાર્યરત

અસ્તોલ યોજનાની ટાંકી શોભાના ગાંઠિયા સમાન, ગ્રામજનો પરેશાન

નાનાપોંઠાના ડુંગરી કળિયામાં અસ્તોલ પાણી પુરવઠા યોજના અંતર્ગત લાખોના ખર્ચે ટાંકી બનાવવામાં આવી છે, પરંતુ શોભાના ગાંઠિયા સમાન આ ટાંકીમાં પાણી જ ન આવતાં યોજના નિષ્ફળ નીવડી છે. ગ્રામજનોએ મજબૂરીથી સ્વખર્ચે કૂવા કે બોર બનાવી પાણીની જરૂરિયાત સંતોષવી પડે છે. તંત્રની ઉદાસીનતા સામે રોષ દાલવી લોકો સત્વરે પાણી મળે તેવી ઉગ્ર માંગ કરી રહ્યા છે.

વડાપ્રધાન સાથે સંવાદ કરનાર મુકેશ પટેલ તાલુકા પંચાયતની બેઠક પર વિજેતા

નાનાપોંઠા ખાતે વડાપ્રધાન નરેન્દ્ર મોદીના આગમન સમયે તેમનું ઉપ્ખાલ્યું સ્વાગત કરનાર અને વડાપ્રધાન સાથે સીધો સંવાદ કરી ચર્ચામાં આવેલા પૂર્વ સરપંચ મુકેશ પટેલે વધુ એક સફળતા મેળવી છે. તાજેતરમાં યોજાયેલી સ્થાનિક સ્વરાજની ચૂંટણીમાં, નાનાપોંઠા બેઠક પરથી તેઓ તાલુકા પંચાયતના સભ્ય તરીકે વિજેતા જાહેર થયા છે. પાયાના કાર્યકર તરીકેની તેમની છબી અને વડાપ્રધાન સાથેનો તેમનો વાર્તાલાપ મતદારોમાં આકર્ષણનું કેન્દ્ર બન્યો હતો, જેનો લાભ તેમને આ ચૂંટણી પરિણામોમાં જોવા મળ્યો છે.